



ઝેલોક્આક્ હુનાર


“રૂપભેદ: પ્રમાણાનિ
ભાવલાવણ્યયોજનમ્।
સાદૃશ્યં વર્ણિકાભંગ
ઇતિ ચિત્ર ષડંગકમ્।”

તોરજોમા

હુનાર રેયાક્ તુરૂઈ હાટિઝ નોઆ લેકા
કાના-

- ૧ મુઠાન ભેદ
- ૧ પોરમાન
- ૧ મોને રેયાક્ ભાવ
- ૧ મોંઝ ઝેલોક્ સાસતોર
- ૧ હુનારિયાવાક્ નાજેરતે બારાબારી
- ૧ સાપાપ્ આર રોડ રેયાક્ કાબિલાનાક્
બેવહાર

(ઉદગાડ: યશોધર પળિંડત)




माचेत्को लागित् नोट

केलास आर सापाप्

1. ओलोक् गिदराको आरामते दुडुप् आर काक्मी लागित् जायगा एमाकोम।
2. केलासरे लाकतीककान लेका मारसाल आर होय पारोमोक् जायगा गोक्तायमे।
3. जुदी मौसम ठीक ताहेन खान, बाहरे दुडुबोक् लागित् हों विकल्प एमाकोम।
4. साधारोन् हुनार जिनिस आर सापाप् रेयाक् बेबोस्तायमे।
5. हुनार जिनिस आर पाङ्हाक् गिदरा कोवाक् हुनार जिनिस नापायते आर रूखियाकाते जारवायमे।
6. हुनार सोनोदोर लागित् डिस्प्ले बोर्ड लाक्गाव लाकती काना ओनारे हुनार गोङ्होन जावगे बोनादोल होय दाङ्ग्याक्मा।
7. हुनार रेयाक् बुजहाउ बेक्नाव लागित् ओलोक् गिदराको बिसेस टोठा आर दोहो जोगाव ओङ्गाक् (संग्रहालय) हाबिच् इदी रेयाक् सुबिता एमाकोम। साँवते इस्कूलरे हुनार-कामी ओङ्गाक् रेयाक् हों सापडावमे।
8. नापायाक् हुनार गोङ्होन, वीडियो आर एटाक् हुनार स्रोत उदुग लागित् प्रोजेक्टर, कंप्यूटर, स्पीकर आर नोडकान एटाक् सुबिता एमाकोम।

सेनेचेत् होरा

1. ओलोक् गिदराको आकोवाक् बिचार, भाव आर जिगास सोनोदोर लागित् उसकुरकोम। ओलोक् गिदरा कोवाक् आसोल सोभाव ओनकोवाक् हुनाररे झालकाव ओचोयमे।
2. नोडकान कामीहोराको एतोहोप्रे जायगा एमावाक्मे जाहाँटाक्ते दो पाङ्हाक् गिदराको केलासरे तोलास, जाँच-पोङ्ताल, बेवहार आर गालमाराव रेयाक् ताकको जाम दाङ्ग्याक्।
3. ओलोक् गिदराको बाहरे कामीहोरा, जेलेका- दोहो जारवाय ओङ्गाक् (म्यूजियम), हुनार गैलरी, आडेपासे रेयाक् पार्क, बागान, बाजार, पोरोब आर मेला एमान जेल आर दाँडौन लागित् ताक एमाकोम। नोआते दो ओलोक् गिदराको आपनार आडेपासे रेयाक् जिबोन आर आरी-चाली जेल रेयाक् ओपसोरको जाम दाङ्ग्याक्आ।
4. ओलोक् गिदराको काक्मीकाते सिखनात लागित् आडेपासेरेन काँगोल आर हुनारिया सोम्बाद सेशन आर बेवहार आटकार लाइ लागित् काक्मी ओङ्गाक् (वर्कशॉप) लागित् नेवताकोम।
5. ओलोक् गिदराको काक्मी तायोम ओना साफाय, बेवहार आकात् जिनिस दोहो रूवाङ् काक् आर हुनार जिनिस सोन्तोरते दोहोय लेकान आलगा हेवा चेत् ओचोकोम।
6. सेचेत् गिदराको हुनार जिनिस बाक्छाव आर सोनोदोररे सेलेत् लागित् गोतायमे।
7. ओलोक् गिदराको नोआ उदुक्आको लागित् जे जाहाँन जिनिस चेत्लेका बेनावक्आ, बोर्ड से नोटबुकरे चितार लाहा खोन आलोम बेक्नावा।
8. पाङ्हाक् जोखेन, गिदराको हुनार रेयाक् आयमा लेकान तत्व- लाइन, आकार, रूप, रोङ्, गोङ्ङ, गोङ्होन आर जायगा लेकान मोहोतानाक् जिनिसको रेको चिन्हा (अण्डरलाइन) केत्गे।
9. 'जारी दोहोयमे' जुतुमान कामी-कासनी दो हेवाक् लागित् एमाकाना आर ओनादो ओङ्गाक् से इस्कूलरे कामी होय दाङ्ग्याक्आ।



थिरआकान जिवोन

जेलोक्आक् हुनार

अध्याय 1

जिनिसको रेयाक् चितार बेक्नाव

पहिल अध्यायरे आमाक् आताङ् दाराम, जाहाँ हुनाररे आमाक् जेजेलाक् जिनिस आर थिर आकान जिवोन रेयाक् सोङ्सार होतेते काथाय लाइयामा। नोआ अध्यायरे आमदो चितार बेक्नावरे जीवन्तता एमोक्एम सिखनातोक्आ।

चेत्लेकाते?

- ओना साँव जोनोडाव सिखनातकाते।
- ओना खोन जोनोडाव काहनी गाडहाव काते।
- सिरजाउ बेबोस्ता धेयानते जेलकाते।
- मारसाल ओनारे चेत्लेका पाडावोक् काना आर ओना रेयाक् उमुलको चेत्लेकाबेनावोक् काना, नोआको धेयानते जेलकाते।
- बिचकोम ओना जाहाँन पॉइंट खोन बेगारगे जेलोक्आ, मेनखान ओना एटाक् सेन खोन चेत्लेका ओवरलैप होयोक् काना।

मिमि चितार आमाक् धेयानते जेल रेयाक् गुनकोय गाहिरतामा आर आमदो आपनार आडेपासे रेयाक् जिनिस ओनकागे बेनावेम एहोबा, चेत्लेका ओनाम जेलेत् काना।

मिमि कामीहोरा आमाक् आकार पाछनाव रेयाक् हुनार ए बाङ्तीय तामा (बारया आयामते)।



0680CH01



मित्टेन ओलोक् गिदरावाक् पेंटिंग, ओनारे उनी दो आयमा लेकान जिनिसकोय उदुक् आकादा।

जिनिसरे गाहिर जोडावकाते, ओना पे आयाम रेयाक् रूप बेनाव रेयाक् होराकोम बुजहाउ दाडैयाक्आ।

आमदो नोण्डे 'फ्लिपबुक' बेक्नाव लेकान रासकावानाक् काँमी-काँसनी होंम चेत दाडैयाक्आ। आदो आमाक् सिरजाउको आरहों बाडहाव आर आपनार हुनाररे गाखुड बेनावोक् लागित् तेयारोक्मे।



सेचेत् गिदर आयमा लेकान होराते जिनिस रेयाक् चितार बेनाव तुलुच्

कामीहोरा 1: आपनार आडेपासे रेयाक् जिनिसको तोलासकाते ओना रेयाक् चितार बेक्नावमे।

आम आडेपासे कोयोगमे आर आयमा लेकान जिनिसको धेयानते जेलमे। मिमित् जिनिस चेत्ते बेनावाकाना? थिरकाते हुदिसमे ओना मित् बिसेस आकाररे चेदाक् मेनाक्आ। चेका ओना रेयाक् आकार आर रूप तायोमरे जाहाँन कारोन मेनाक्आ? नोआ छाडाकाते, नोआको जिनिस मेनाक् आडेपासे जायगा हों धेयानते जेलमे। हान्ते-न्हाते ताड़ामकाते जिनिसको सानामसेन खोन जेलमे। मित् घाड़ी धेयानते जेलकाते, बारया बाङखान पेया जिनिस बाछावमे, जाहाँको जिनिस रेयाक् चितार आम बेनाव सानायेत् मेया।

कामीहोरा 2: आयमा होराते जिनिस रेयाक् चितार बेक्नावमे।

सानाम होड़ बेगार-बेगार होराते चितारको बेनावेत् काना। नोआते दो ओनकोवाक् गुणाको मित् हाहाड़ा रूप कोय एमोक् काना। नोण्डे थोड़ा कामी धार एमाकाना, ओनादो आमेम आजमाव दाड़ेयाक्आ:

1. आमदो मित्तेन सीदहा लाइन बेवहारकाते जाहाँन जिनिसेम कोम बेनाव दाड़ेयाक्आ। ओना रेयाक् माने दो नोआ काना जे जिनिस रेयाक् चितार बेनाव जोखेन कागोज खोन पेंसिल बाम राकाबा

दाड़ेयाक्आ। मित् लागाव रेगे चितार बेनाव पुराउमे। आमरेन केलास गातेको कुलीकोम चेका ओनको नोआ चितार खोन जिनिसको पाछनाव दाड़ेयाक्आ?

2. आमदो चितार रेयाक् आयमा हाटिजकोम बेनाव दाड़ेयाक्आ। पारतुल लेकाते, दाक् रेयाक् बोतोल बेनाव ओकते, ओना रेयाक् मिमित् हाटिज (ढाकना, बोतोल एमान) बेगार-बेगार बेनावमे। अनुपात रेयाक् तोफाद धेयानाक्मे।

3. मित्तेन जिनिस गे पे लेकाते बेनाव रेयाक् कुरुमुटूयमे। आमाक् हालोत बोदोलमे बाङखान हान्ते-न्हाते ताड़ाममे। आमदो जिनिस ओतरेम दोहो दाड़ेयाक्आ बाङखान ओना आकाहोम आका दाड़ेयाक्आ। पेया चितार बेनावकाते, ओना आमरेन केलास गाते उदुक्आकोमे। पे लेकाते बेनावाकान ओकाटाक् चितार सानाम खोन नापायेम बुजहाउ केदा?

कुदुम

इज दोज ओकोय काना?

आम जाहाँसेनगेम चालाक्, इजदोज पाञ्जामेया इजाक् जाहाँन मुठान से रूप बानुक्आ आमदो इज साँवेम जापाम दाड़ेयाक्आ मेनखान बाम जोटेत् दाड़ेवाजा।

इज दोज ओकोय काना?

कुदुम रेयाक् जोबाब:

१०६

हेवाक्मे: ओडाक्रे ताहेंन आयमा लेकान जिनिस (काट, धातु, हासा, प्लास्टिक, किचरीच् एमान)ते बेनावाकान जिनिस रेयाक् चितार बेनावमे। ओना मारसाल जायगारे दोहोयमे। मित्टेन चितार रेयाक् मुठान बेनावमे आर ओनारे जुंत आर मारसाल टोठा उदुग लागित् कुरूमुटूयमे। उमुल रेयाक् रोड आर आकार धेयानाक्मे आर ओना आमाक् चिताररे सेलेदमे।



मारसाल आर उमुल उदुक्काकात् ओलोक् गिदर कोवाक् चितार

कामीहोरा 3: मारसाल आर उमुल

आम सामाडरे आयमा लेकान जिनिस दोहोयमे।

- ओना रेयाक् आकार, रोड, उमुल आर ओना मुद खोन मिमित्ते मारसाल चेत्लेका पाड़ावोक् काना, ओना तानखीमे।
- ओना रेयाक् उमुल चेत्लेकान आकाररे मेनाक्आ?
- जिनिस खोन ओका नाखा आमदो ओना रेयाक् उमुलेम जेल जाम एदा?


मित्टेन पेंसिलते ओना बेवहार लेकाते जेल लेगायमे। जाहॉन दिशा रेगे लय रेयाक् स्ट्रोक बेनाव ओकते ओना रेयाक् दोबोन बोदोलमे। चेका आम रावाल आर गाहिर रोड बेनाव लागित् खेमोता मेनाक्तामा?

मित्टेन एटाक् कागोज से ड्राइंग पुथीरे हेवाकाते, आम सामाडरे मेनाक् जिनिस रेयाक् चितार बेनावमे। जिनिस रेयाक् मुठान भितरीरे, बाइ-बाइते से ओना खोन बाइती दोबोन से गाहिर टोन हाबिच् पेंसिल स्ट्रक बेनावमे। इना छाडा, उमुल हों तानखीयमे आर ओना आमाक् चिताररे उदुगमे।

चेका आमेम बाक्डाय?

अमृता शेरगिल दो आडी नामडाक नाहॉक् ओकतेरेन भारोतीया मायजिउ कांरीगोल कानाय। उनीयाक् जानाम दो 1913 रे होय लेना। उनी आच् गोगो दो हंगरी दिसोमरेन आर आच् बाबा दो भारोत दिसोमरेने ताहेंकाना।

उनी दो पेरिसरे हुनार रेयाक् ए पाडहाककान ताहेंना। जोखोन उनी दो 21 बोछोर उमेर होयेन ताया, उनी दो भारोत दिसोमतेय रूवाड हेच्एना। उनी दो आयाक् कैनवास, सुनुम पेंट आर ब्रश साँव भारोत रेयाक् हुडिज नागराहा आर आतोकोरेय दौडौनकान ताहेंना। उनीयाक् पेंटिंगे हासा रेयाक् किस्मौं रोड मेनाक्आ। उनी दो भारोतरेन साधारोन होडाक् जिवोन आर हालोत जेलकाते आडी बाडती मोनेरे गाडयाउ आदेया आर उनी दो नोआ खोन जोनोडाव आकान पेंटिंगेय बेक्नाव केदा।



अमृता शेरगिल होतेते बेक्नावकान जिनिस रेयाक् पेंटिंग

नोआ पेंटिंगे जेलोक्कान जिनिस, बेबोस्ता, मारसाल, उमुल एमान बाबोतते गालमारावमे।

कामीहोरा 4: कांरीगोलाक् नाजेरते

जिनिस बाबोत बाक्डाय आर ओना तोलास दो कांरीगोल कोवाक् हेवा काना। ओनको दो ओना जारवाकाते चितार रेयाक् पेंटिंग, मूर्ती आर चितारको बेनावा। नोडकान हुनार जिनिस दो **जिनिस रेयाक् चितार बेक्नाव** (स्टिल लाइफ) को मेतावाक्आ। (स्टिल लाइफ) जिनिस रेयाक् चितार बेक्नाव लागित् जिनिस बाछाव आर ओना चेतलेका दोहो जुत होयोक्आ, नोआ बाबोत आडी बाडती बिचार होयोक्आ।

बाहा, दारे, साब्जी, फोल, जोमाक् जिनिस, किचरीच्, सापाप् आर एटाक् ओडाक् रेयाक् जिनिस हों जिनिस चिताररे सेलेत् मेनाक्आ।

चेका आमेम बुजहाउ दाडयाक् काना नोआ दो चेदाक् 'स्टिल लाइफ' को मेतावाक्आ? जुदी जाहाँन जिनिसरे जिवोन बानुक्आ, तोबे चेका ओना थिर जिवोन होयोक्आ?

'स्टिल लाइफ' से जिनिस रेयाक् चितार बेक्नाव रेयाक् हुनार जिनिस दो नोडकान जिनिस ए उदुक्एत् काना जाहाँ दो थिर गया आर बाड हिलावोक्आ। हुनार जिनिसको बेक्नाव काक्मी धारारे, जिनिस दो नावाँ 'जिवोन' को जामेत् काना। नामडाक कांरीगोल होतेते बेक्नावकान थिर आकान जिवोन रेयाक् चितार जेलमे आर आमाक् केलासरे ओना बाबोत गालमारावमे।




कामीहोरा 5: आपनाराक् जिनिस चितार बेक्नावमे।

पोन बाङखान मोंडें होड़ाक् दोल बेनाव काते मित् गोलरे दुडुप्पे। गोल रेयाक् तालारे बारया खोन पेया जिनिस दोहोयमे। आयमा लेकान सामागिरीते बेनावकान जिनिस दोहोय रेयाक् कुरुमुटूयमे, जेलेका- बोटोल, फोल, धातु रेयाक् कंपास, काट रेयाक् रूलर, किचरीच् रेयाक् कुटरा से नोडकान जिनिस जाहाँ दो आमेम कुसीयाक्। आमाक् दोलरे नोआ गालमारावमे जे जिनिसको चेत्लेका दोहो जुत होय दाड़ेयाक्आ। मित् जिनिस दोसार जिनिस खोन जोटेत् ओचो होयोक्आ से बाङ, बाङखान आम ओना हान्ते-न्हातेम फायलाव दाड़ेयाक्आ से बाङ। नोआ गोठायमे जे गोलरे दुडुप्आकान सानाम होड़ जिनिस रेयाक् बेबोस्ता नापाय तेको जेल दाड़ेयाक्।

जिनिसको धेयानते जेलमे आर चितार बेक्नावमे। आपनाराक् थिर आकान जिबोन चितार बेक्नावमे।






कामीहोरा 6: फर्नीचर रेयाक् चितार बेक्नाव

इस्कूल आर ओड़ोकरे आमदो चेतलेकानाक् फर्नीचरकोम जेलेत् काना? फर्नीचर रेयाक् जाहाँन बारया से पेया जिनिस जेलमे आर ओना रेयाक् चितार बेक्नावमे। आमाक् चितार साँव आसोल जिनिस तुला-जोखायमे। आमेम बेक्नावकात् सीदहा लाइन, कोण आर आकार आसोल जिनिसरे मेनाक् लाइन, कोण आर गोड़होन साँव जुड़ीयमे।


आमाक् चितार नोडका सोनोदोरमे जेमोन जिनिस रेयाक् आयाम आर गाहिर होंय उदुगा। नोआ दो नाजेरते जेलको मेतावाक्आ। नोआ दो आबो पे-आयाम जायगा लेकाय बुजहाउ ओचोयेत्बोना जेलेका आबोदो ओना सामाडरेबोन जेलेत् काना। हुडिज-हुडिज दोलरे आमरेन गातेकोवाक् काक्मी जेलमे आर बोरनोनमे ओकोयाक् काक्मी नाजेरते जेल लेका मेनाक्आ। ओना लाइन, आकार आर रूपको पाछनावमे जाहाँते दो नाजेरते जेल लागित् गोड़ोयेम जामा।

हेवाक्मे- दोलान रेयाक् हिसा बेनावोक् जिनिस धेयानते जेलमे आर ओना रेयाक् चितार बेनावमे-दुवार, जालना, पाइप, नोल, शटर, पंखा आर लाइट।



कामीहोरा 7: फ्लिपबुक बेक्नावमे।

चेका नोआ रासकावानाक् बाड होयोक्आ जुदी आम आमाक् चिताररे जिनिसको लाडावक् लेकाम बेक्नाव दाडैयाक्? आमदो फ्लिपबुक रेयाक् गोडोते नोडकाम बेक्नाव दाडैयाक्आ। लाताररे एमाकान आक्चुको मानावमे:



स्टेप 1: मित्टेन ए4 पेज 8 गोटेन बाराबारी कुटरारे गेत् काते हटिजमे। हुडिज हिंसा खोन कुटरा स्टेपलर काते जोडावमे। आमाक् पुथी तेयार गया!

स्टेप 2: फ्लिपबुक रेयाक् मुचात् पेजरे, जाहाँन जिनिस बाछावमे आर ओना जोजोम नाखाधारे बेनावमे। जुदी चितार बेनाव सानायेत्मे खान पेंसिलते चितार बेनावमे आर एटाक् बिबोरोन जोडावमे। जोखोन आम आमाक् ड्राइंग मोजतेम बेनावा, इनाकाते ओना मार्करते चिन्हायमे।



स्टेप 3-6: नित दो, आमाक् जिनिसरे लाडाव (गति) जोडावाक् रेयाक् ओकते होयाकाना! फ्लिपबुक रेयाक् मुचात् दोसार पेज रेयाक् पाहिल ड्राइंग ट्रेसकाते पेंसिलते चितार बेक्नावमे। जिनिस रेयाक् ओबोस्ता थोडागान बोदोलमे। नोआ होरा उन हाबिच् दोहडायमे, जोखोन हाबिच् आमदो सानाम पेज रेयाक् चितार थोडा बोदोलकाते, सानाम पेजरे चितार बाम बेनावा।

स्टेप 7: आमाक् फ्लिपबुक रेयाक् पेज उसारते पालटावमे। आमदो आमाक् जिनिस लाडावोक्एम जेल दाडैयाक्आ।

आमदो फ्लिपबुक रेयाक् पेज संख्याम बाडहाव दाडैयाक्आ, जेमोन बाडती लाडाव होय दाडैयाक्!